

**နှစ်တစ်သောင်းအလွန်မှ
အိမ်ပြန်ခရီး**

(Chapter 113 - 126)

စာစဉ် - ၉

စာရေးဆရာ

ဒန်နိုယယ် PK

အပိုင်း(၁၁၃)

တစ်လောကလုံးကို ထိတ်လန့် စေသော သတင်းစကား

" အကြီးကဲ ယင်ယွီက ကျန်းထိုက်ချူးရဲ့ တိုက်ချက်မှာ ဒဏ်ရာ အပြင်းအထန် ရသွားပီး သူနဲ့ တခြား အကြီးကဲတွေ အသတ်ခံရလုနီးပါး ဖြစ်သွားတယ် ၊ အဲ့နောက် အဖွဲ့ခေါင်းဆောင် ဇိုဇီမူ ထွက်လာပီး အဖွဲ့ရဲ့ အစွမ်းထက် ကျောက်စိမ်းမိုးကြိုး အဆောင် ၅ ခုကို သုံးပီး တိုက်ပေမဲ့ ခေါင်းဆောင်လဲ မနိုင်ခဲ့ဘူး "

" အဲ့တာကနေ အားလုံးက အရှုံးပေးပီး ကျန်းထိုက်ချူး ရှေ့မှာ ဒူး ထောက်ခဲ့ကြတယ် "

ဖြစ်ပီးသွားခဲ့တဲ့ တိုက်ပွဲအကြောင်းကို ပြန်ပြောပြနေရင်းနဲ့ ဟောင်လူရှိ မျက်နှာ ဖြူဖတ်လာပီး ခန္ဓာကိုယ်လဲ တဆတ်ဆတ် တုန်ခါ လာပြန်ပါတယ် ။

" အကြီးကဲ ယင် ရော ခေါင်းဆောင် ပါ သူ့ကို မနိုင်ဘူးပေါ့ ။ မိုးကြိုး အဆောင်ကပါ ထိန်းမထား နိုင်ခဲ့တာပေါ့ ။ ဒါဆို သူက သိုင်းပညာရော ၊ မှော်ပညာ

လမ်းစဉ်မှာပါ ဆရာတဆူ ဖြစ်နေတာလား "

နေ့ခင်း ကြောင်တောင်မှာ သရဲကို မြင်လိုက်ရသလို အမူယာနဲ့ လူအို ကြီး ဟောင်က သူ့မြေးကို မေးလိုက်ပါတယ် ။

" အမှန်ပဲ အဘိုး ၊ ခေါင်းဆောင် ဇို လဲ အဲ့အချိန်တုန်းက ခု အဖိုးလိုပဲ မ

ယုံကြည်နိုင်ဘူး ။ နောက်ပီး ပြောသေးတာ ကျန်းထိုက်ချူးက တာအို ခန္ဓာ အဆင့်ကိုပါ အောင်မြင်ထားပီး ကောင်းကင် အဆင့် ဆရာသခင် တွေ တောင်မှ သူ့ကို အနိုင်တိုက်ဖို့ မလွယ်ဘူးတဲ့ "

ဟောင်လူရှိ ရဲ့ ပြောစကားက အခန်းတခုလုံးကို ကြောက်မက်ဖွယ် တိတ်ဆိတ်သွားစေခဲ့ပါတယ် ။ အားလုံးက သူတို့ ကြားလိုက်ရတာကို မ ယုံကြည်နိုင်စွာနဲ့ မျက်လုံးတွေ အပြူးသား ဖြစ်နေပါတော့တယ် ။

" တာအို ခန္ဓာ အဆင့်က တုနှိုင်းမရတဲ့ အဆင့်ပဲ ၊ လက်နတ်ပညာရှင် တွေ နဲ့ မှော်ဆေး ပညာရှင်တွေတောင် အဲလို ပုဂ္ဂိုလ်တယောက်ကို ရန်မစ နိုင်ဘူး ။ ထူးမခြားနားပဲ ငါတို့ ဟောင် မိသားစုကလဲ အဲလို လုတယောက် ကို ရန်စလို့ မရဘူး "

အချိန်အကြာကြီး တွေးတောရင်း မျက်နှာ အမူယာ တမျိုးပီး တမျိုး ပြောင်းလဲကာ နောက်ဆုံးမှာတော့ အဖိုးကြီးဟောင်က လေးနက်စွာ ပြော လိုက်ပါတယ် ။

" အဖိုး ၊ ကျွန်နော်တို့က ဘာမှ ပြန်မလုပ်ပဲ အဖေ့သေတာကို ဒီတိုင်း ထား လိုက်ရတော့မှာလား "

" တိတ်စမ်း ၊ မင်းရဲ့ အစွမ်းအစ နဲ့ မင်း သူ့ကို ဘာလုပ်လို့ ရမှာလဲ "

အဖိုးကြီး ဟောင်က စားပွဲပေါ်ကို လက်ဝါးနဲ့ ရိုက်ချလိုက်ပီး အေးစက်စက် လေသံနဲ့ မေးခွန်း ထုတ်လိုက်ပါတယ် ။

" ဒီနေ့ကစပီး ဟောင်မိသားစုက ကျန်းထိုက်ချူးကို ရန်သွားတဲ့လူတွေ အကုန် သနားညှာတာမှု မရှိပဲ အသတ်ခံရမယ် "

ထို စကားကို ကြားလိုက်တဲ့ လူအကုန်လုံး သူတို့ မျက်နှာတွေက လေ လျှော့ခံလိုက်ရတဲ့ ဘောလုံးလို ရှုံ့မဲ့သွားပီး အကူညီမဲ့တဲ့ အမူယာတွေ

အသီးသီး ထွက်ပေါ်လာပါတော့တယ်။ ။

ဒီသတင်းက ဟောင်မိသားစုတင် ရတာ မဟုတ်ပဲ ၊ အလယ်ပိုင်း ပြည်နယ်တစ်ခုလုံးက မိသားစုတွေ ကလန်တွေ အားလုံးလဲ အချိန်တိုလေး အတွင်းမှာ သိကုန်ကြပါတော့တယ်။ ။

" မင်း ကြားပီး ပီလား ၊ ရုန်းနောင်ကျားမှာ ပြီးပြည့်စုံခြင်း အဆင့် ဆရာ တယောက် ပေါ်လာပီး အားလုံးကို အနိုင်ယူသွားတယ် ဆိုတာ ..."

" ဒါတင် ဘယ်ဟုတ်သေးမလဲ ၊ အဲဒီ ဆရာက အသက် ၂၀ ကျော်လေးပဲ ရှိသေးတာမလား "

" ပေါက်ကရတွေ ၊ အသက် ၂၀ ကျော်နဲ့ ပြီးပြည့်စုံခြင်း အဆင့်ဟုတ်လား ၊ အရူးမှပဲ ယုံလိမ့်မယ် "

" ငါက ဘာကိစ္စ လိမ်ပြောရမှာလဲ ။ ဟောင်မိသားစုက ဟောင်ထန်းကျိုး တောင် အဲဆရာ လက်အောက်မှာ သေသွားပီလေ "

" ဘာရယ် ၊ ဟောင်ထန်းကျိုး ဟုတ်လား ။ သူက လွန်ခဲ့ ၁၀ နှစ်ထဲက ပြီးပြည့်စုံခြင်း အဆင့်ကို ရောက်နေခဲ့ပီးတာ မလား ။ သူ့လို လူတောင် အသတ်ခံရတယ်ဆိုတော့ အဲလူက ဘယ်လို သရဲ သဘက်လဲ "

"သူလား ၊ သူ့အမည်က ကျန်းထိုက်ချူး.... တဲ့ "

ဒီလောကမှာ ပြန်လည်မွေးဖွား နောက် ၃ လ ဆိုတဲ့အချိန်လေးအတွင်း က ကျန်းရှန်က လူမသိ သူမသိ ဘဝကနေ ခုတော့ တရုတ်ပြည် တဝက် လောက်ထိကို ကျော်ကြားနေတဲ့သူ ဖြစ်မှန်း မသိ ဖြစ်လာနေခဲ့ပါပီ။ ။

ရက်ပေါင်း အနည်းငယ်ကြာပီနောက် တရုတ်ပြည်တစ်ခုလုံးကို တုန်လှုပ်သွားစေတဲ့ သတင်းတစ်ခု ထွက်ပေါ်လာပါတယ်။ ။ ကျန်းထိုက်ချူး တရုတ်ပြည် သိုင်းလောက ရဲ့ ထိပ်ဆုံး အယောက် ၂၀ ထဲကို ဝင်ရောက်ခြင်း

ဆိုတာပါပဲ ။ သိပ်မကြာခင်မှာပဲ ကျန်းထိုက်ချူး အမည်ကို တလောကလုံး သိသွားကြပါတော့တယ် ။

စင်္ကာပူ ၊ ဂို မိသားစု အိမ်ယာ ...။

စင်္ကာပူ နိုင်ငံရဲ့ အလယ်ပိုင်းမှာ တည်ရှိတဲ့ ဂို မိသားစုက အရမ်းကို ချမ်းသာကြွယ်ဝ လွန်းပါတယ် ။ ထိုမြေနေရာရဲ့ တလက်မလောက်စာ တန်ဖိုးက သာမန်လူတယောက်ရဲ့ ဘဝကို နေ့ချင်းညချင်း ပြောင်းလဲ သွား စေနိုင်ပါတယ် ။

ကျယ်ဝန်းတဲ့ လေးလမ်းသွား လမ်းတွေ၊ လူလုပ် ရေတံခွန်တွေ ၊ တောင် အတူတွေ နဲ့ အခြား စိမ်ခံ ပစ္စည်း အမြောက်အများ နဲ့ ဖန်တီးထားတဲ့ ဒီအိမ် ယာကြီး ရဲ့ တန်ဖိုးက ဖော်ပြလို့တောင် မရနိုင် လောက်ပါဘူး ။ ဂူမိသားစုရဲ့ ပိုင်ဆိုင်မှုက ဒေါ်လာ ဘီလီယံ ရာကျော် အသားတင် ရှိပါတယ် ။ သူတို့မှာ ဟိုတယ် လုပ်ငန်း ၊ ပို့ဆောင်ရေး လုပ်ငန်း ၊ သဘာဝ စွမ်းအင် လုပ်ငန်း နဲ့ ဆက်သွယ်ရေး လုပ်ငန်းတွေ အစရှိသဖြင့် အများအပြား ရှိပါတယ် ။

အဆင့်မြင့်စွာ ပြင်ဆင်ထားတဲ့ အစည်းဝေး ခန်းတခုထဲမှာတော့ သက်လတ်ပိုင်း လူ တချို့ ထိုင်နေကြပါတယ် ။ စားပွဲရဲ့ အလယ်မှာတော့ ဂူ မိသားစုရဲ့ လက်ရှိ ခေါင်းဆောင် ဂူဂျန်ဖန်း က ထိုင်နေရင်း နဲ့ ဗီဒီယို လေး တခုကို ကြည့်နေပါတယ် ။

ထို အထဲမှာတော့ ကျန်းရှန် ရဲ့ တိုက်ပွဲကို မှတ်တမ်း တင်ထားပါတယ် ။ အချိန် ၅ မိနစ်စာ ဗီဒီယို အတိုလေးကို မိသားစုခေါင်းဆောင် ကြည့်နေချိန် အတွင်းမှာ အခန်းတခုလုံးက လုံးဝကို တိတ်ဆိတ်နေပီး လေထုက မွန်း ကြပ်ဖွယ် ဖြစ်နေပါတယ် ။ ၅ မိနစ်ကျော် ကြာပီးနောက် ခေါင်ဆောင်က အခန်းရဲ့ ထောင့်တနေရာမှာ ထိုင်ရင်း ငိုကြွေးနေတဲ့ ဂူလီလီ ကို လှမ်းကြည့် ရင်း စကား စလိုက်ပါတယ် ။

" ငိုမနေနဲ့တော့ လီလီ ၊ သမီး သူ့လက်ထဲကနေ ရေခဲသလင်းကျောက်ကို မရလာ ခဲ့တာက သဘာဝ ကျပါတယ် "

ဂူမိသားစု ရဲ့ ဒုတိယ မျိုးဆက် ဖြစ်တဲ့ ဂူဂျန်ဖန်း က အသက် ၄၅ လောက် ရှိနေပါပြီ ။ သူ့က ပြင်ပသွင်ပြင်က ခန့်ညားတဲ့ ပုံစံ ရှိပါတယ် ။

" ခုတော့ သမီးတို့ လူဝံဖြူကြီး နဲ့တွေ့ခဲ့တာရော ၊ ကျန်းရှန် ကြောင့် လူဝံ ကြီး သေသွားတာရောပါ ယုံကြည်ပေးလို့ ရသွားပါပြီ "

" ခင်များတို့ရော ကျန်းရှန် နဲ့ သလင်းကျောက် ကိစ္စကို ဘယ်လို မြင်ကြလဲ "

" ကျန်းရှန် အစွမ်းထက်တာ မှန်ပေမဲ့ အဖေရဲ့ ရောဂါ အတွက် သလင်း ကျောက်ကို ပြန်လုသင့်တယ် "

" အမှန်ပဲ "

" ကျန်းရှန် ရဲ့ ဆေးကုနိုင်စွမ်းကိုကော ဘယ်လို မြင်ကြလဲ "

အစည်းဝေး ခန်းထဲက သက်ကြီးပိုင်း တယောက်က မေးခွန်းထုတ်လိုက်ပါတယ် ။ ထို လူအိုကြီး ရဲ့ အရင် ဂူမိသားစု ခေါင်းဆောင်ရဲ့ ညီ ၊ လက်ရှိ မိသားစု ခေါင်းဆောင်ရဲ့ဦးလေးပါ ။

မေးခွန်းအောက်မှာ အားလုံး တိတ်ဆိတ်သွားကြပါတယ် ။ ကျန်းရှန်ရဲ့ လုပ်နိုင်စွမ်းတွေကို သာမန် သဘောမျိုး ထားပီး မခန့်မှန်းနိုင်ကြပါဘူး ။

ဂူဂျန်ဖန်း သက်ပြင်းတချက် ချလိုက်ပါတယ် ။

" ကြည့်ရတာ ဆရာကြီး ဝမ်ဇောင်းရန် ကိုပဲ အကူညီ တောင်းရတော့မှာပဲ ။ ဆရာကြီးက တရုတ်မှာ ထိပ်ဆုံး ၅ ယောက် အဆင့်ရှိတယ် ။သူသာ အကူညီမယ်ဆို ကျန်းရှန် လဲ ဘာမှ တတ်နိုင်မှာ မဟုတ်တော့ဘူး။

ထို အမည်ကို ကြားရခိုက် လူအိုကြီး ဂူ တောင်မှပဲ မျက်လုံးထဲမှာ

လေးစားသမှု အမှုယာတွေ ဖြစ်ပေါ်လာပါတယ် ။ ဝမ်ဇောင်းရန် ဆိုတာက တရုတ်ပြည်က အတော်ဆုံး ပညာရှင် ရီကျန်းရှန် ပီးနောက် ဒုတိယ လိုက် တဲ့ သူပါ ။ တချိန်တုန်းက တရုတ်ပြည်မှာ အတောက်ပဆုံး အချိန်တွေ ရှိခဲ့ ပီး ရီကျန်းရှန် နဲ့ တိုက်ပွဲအပြီး ရှုံးနိမ့် သွားရမှ တရုတ်ပြည်ကနေ ပြည်ပကို ထွက်ခွာ သွားခဲ့သူပါ ။

နိုင်ငံငယ်တွေရဲ့ သမ္မတ တွေကိုတောင် သူရဲ့ ခေါင်းညိတ် ခေါင်းခါ မှု တွေနဲ့ ပြောင်းလဲ နိုင်စွမ်း ရှိတဲ့ သူတယောက်ပါ ။ ဂူ မိသားစုက စင်္ကာပူ မှာတော့ တော်ဝင် မိသားစုထဲ ပါပါတယ် ။ သူတို့ မိသားစုက လူကြီးပိုင်း တချို့က ကောင်စီ အဖွဲ့ဝင်တွေ ဖြစ်ကြပြီး သမ္မတ နဲ့ တိုက်ရိုက် စကားပြော ဆို နိုင်ကြသူတွေပါ ။ သို့သော်လဲ ခု ဝမ်ဇောင်းရန် ရဲ့ လုပ်ကိုင်နိုင်စွမ်းကို ကြားလုံးရပြီး အားလုံး ဆွံ့အ ကုန်ကြပါတယ် ။

" ဦးလေး ၊ ဒီတိုင်းဆိုရင် ကျွန်နော်တို့ ဒုတိယ မျိုးဆက်တွေထဲက ဘယ် သူမှ သူနဲ့ တန်းတူ စကားပြောနိုင်မှာ မဟုတ်ဘူး "

" အင်း..... "

ထိုစကားကြောင့် လူအိုကြီး ဂူ သက်ပြင်ချလိုက်မိပါတယ် ။ သို့သော်လဲ နောက်ဆုံးမှာတော့ ဖုန်းကို ကောက်ယူလိုက်ပြီး နံပါတ် တချို့ကို နှိပ်ခါ ဖုန်း ခေါ်လိုက်ပါတယ် ။

အချိန် ခန့်ဖုန်းပြောပြီးနောက် မသက်မသာ အမှုယာနဲ့ လူအိုကြီး ဂူ ထပ် ပီး သက်ပြင်းချလိုက်ပြန်ပါတယ် ။

" ဆရာကြီး ဝမ်က ငြင်းလိုက်တယ် ။ သူ့အဆင့်နဲ့ ကျန်းရှန်လို အဆင့် ကို တိုက်ဖို့ မကူညီနိုင်ဘူးတဲ့ ။ ဒါမေပဲ့ ရှိနို့ အဖွဲ့က ခွန်ရှန်ပဇုန် အပါ အဝင် ပညာရှင် ၂ ယောက်ကို လွှတ်ပေးဖို့တော့ ကတိပေးလိုက်တယ် "

ဂူဂျန်ဖန်း ဝမ်းသာ အားရ ရီမောလိုက်ပါတယ် ။

ခွန်ရှန်ပဇန်က အရှေ့တောင် အာရှ မှာ ထိပ်ဆုံး ၃ ယောက်စာရင်းထဲပါတဲ့ အောက်လမ်း ပညာရှင် တယောက်ပါ ။ ကျန်းရှန် က သိုင်းပညာရပ်မှာ တော်ပေမဲ့ အောက်လမ်း ပညာရပ်တဲ့ ယှဉ်မယ် ဆိုရင်တော့။

" သမီး လီလီ ၊ သမီးက ကျန်းရှန် ကိုသိပီး ရှန်းနောင်ကျားကိုလဲ လမ်း သိနေတော့ ခုတကြိမ် ရှိနို အဖွဲ့က ဆရာ နှစ်ယောက်ကို ကူညီပီး လမ်းပြ ပေးဖို့ လိုလိမ့်မယ် "

" စိတ်မပူပါနဲ့ အဖေ ၊ သမီး လုပ်နိုင်ပါတယ် ။ ဒီတကြိမ်တော့ အောင်မြင် မှုရဖို့ အသေအချာပါပဲ ။ ပီးရင် အဖိုးအတွက်ဆေးကို သေချာပေါက် ယူခဲ့ပါ့ မယ် "

ဂူလီးလီ သူမ လက်သီးလေးတွေကို တင်းတင်းဆုပ်ထားရင်း စိတ်ထဲမှာ ကျန်းရှန် သူမရှေ့ ခုတခေါက်မှာ ဒူးထောက်နေရတဲ့ ပုံစံကို တွေးနေမိပါ တော့တယ် ။

ကျန်းရှန် ထွက်ခွာသွားပီး ရက်ပေါင်း ၂၀ ကျော် ကြာလာချိန်မှာတော့ ကျိုးဆုချင် ကျန်းရှန် မြန်မြန် ပြန်လာဖို့ကို မျှော်လင့်တကြီး ဖြစ်လို့နေပါ တယ် ။

" သေစမ်း ၊ ကျန်းရှန် နင် အိမ်ကနေ ထွက်သွားတာ လဝက် ကျော်နေပြီ ။ နင့် စိတ်ထဲမှာ ငါ့ကို သတိတောင် ရသေးရဲ့လား ။ ပစ္စည်းလေး နည်းနည်း ဝယ်ပို့ပီး ဖြေသိမ့်ချင်နေတယ်ပေါ့လေ ။ ဒါလောက်ကတော့ အလွယ်လှေ ဝယ်လို့ရနေတာကို "

" ကျန်းရှန် ၊ ကျန်းရှန် နင် ပြန်ရောက်လာလို့ကတော့ နင့် တင်ပါး စုပ်ပဲ့

သွားအောင် ရိုက်ပစ်မယ် "

ထို အခိုက်တန်ဖွာတော့ သူမက အံ့ကိုကြိတ် လက်သီးလေးကို တင်းတင်း ဆုပ်ရင်း ဒေါသ ထွက်နေပါတယ်။ ။

" နောက်ဆုံးတော့ သူ ကြိုက်တဲ့ ဟင်းကို ငါ ခက်တတ်သွားပီ ။ သူ အဲ့တာကို မြင်တဲ့အခါ ဘယ်လို ဖြစ်သွားမလဲ "

" ခိခိ ... သူက ရန်ဂူဆောင် ငါ့ကို စော်ကားမော်ကား ပြောမိတာလေးနဲ့ ငါ ရှေ့မှာ ဂူဆောင်ကို ချက်ချင်း ဒူးထောက် တောင်းပန်ရအောင် ပြန်လုပ်ပေး တယ် ။ သူ ငါ့ကို ဘယ်လောက်တောင် ချစ်လိုက်သလဲ "

" အရူးကောင် ၊ သွေးလူ့ပီး ရထားတဲ့ ပိုက်ဆံ နဲ့တောင် ငါ့အတွက် လည်ဆွဲလေး လုပ်ပေးသေးတယ် ။ ဘယ်လိုတောင် စဉ်းစားဉာဉ် မရှိလိုက် သလဲ "

ကျိုးဆုချင် တယောက်ထဲ အတွေးတွေ များနေပါတော့တယ် ။ သူမ အတွေးနွံထဲ နစ်နေတုန်းမှာပဲ ခြေသံ တချို့နဲ့ အတူ အိမ်ရှေ့တံခါးက ပွင့် သွားပါတယ် ။ ကျိုးဆုချင် လဲ တံခါးကို လှမ်းကြည့်လိုက်တော့ လူရိပ်တခု ကို မြင်လိုက်ရပါတယ် ။ အသေအချာပါပဲ ထို လူရိပ်ကတော့ ကျန်းရှန် ပါ ပဲ ။
